

యుద్ధ సంచిక.

వాల్యూం I.]

మద్రాసు : 1941 వ సం॥ జూలై నెల 4 వ తేది శుక్రవారం

[నె 16 రు

ఈ వారంలో యుద్ధ వార్తలు.

విమాన దాడులు.

ఈ వారము బ్రిటన్‌పై జర్మను విమానదాడులు చాల తగ్గినవి. బ్రిటిషు విమాన దళముమాత్రము జర్మనీపైను, ఆక్రమిత దేశములపైను, బహు భయంకరమైన దాడులు సాగించుటకు ప్రారంభించినది. 25 వ తేది బుధవారము రాత్రి జర్మనీలోని కీలు, బ్రెమెన్ రేవులపైను అచటి నౌకా నిర్మాణశాలలపైను వర్షించిన అగ్ని బాంబులవల్ల అనేక చోట్ల బ్రహ్మాండమగు అగ్ని జ్వాలలులేచినవి. ఈ దాడులలో 250 నుండి 400 విమానములవరకు పాల్గొనినవి. గురువారం ఉదయం మంచుదట్టంగా వడుచున్నను బ్రిటిషు విమానాలు పరాసుకోస్తూ రేవులపై దాడులు సాగించినవి. ఆక్రడ జర్మను “ఫైటరు” విమానాలకు బ్రిటిషు విమానాలకు చాల పోరాటుములు జరిగినవి. 9 జర్మను విమానములు ద్వంసం చేయబడెను. వానితో—ఆంతకుముందు ఆరు రోజులలోను—ప్రాస్సుమీద పడగొట్టుబడిన జర్మను విమానాల సంఖ్య 108 అయినది. బ్రిటిషు విమానాలు 19 నష్టమైనవి. రహస్యపై సాగించుచున్న నౌకా దాడులకు జర్మనులు కీలు రేవును కేంద్రంగా భుజయోగిస్తున్నారు. అందువల్ల గురువారం రాత్రి మరల క్రొత్త రకపు పెద్ద విమానాలను బ్రిటిషు అధికారులు కీలు రేవుపైకి పంపిరి. ఈ దాడిలో 2 జర్మను “ఫైటరు” విమానాలు పడగొట్టుబడెను. జర్మను విమానాల ప్రతిఘటన యిదివరకు కంటే చాల తగ్గినది. పోలండు వైమానికులు ప్రాస్సు భుత్తర భాగంలోని పారిశ్రామిక ప్రదేశాలపై దాడి సాగించి కూడు శత్రువిమానాలను భ్వంసం చేసిరి. 27 వ తేదిన జరిపిన దాడులనుండి 12 విమానాలు తిరిగిరాలేదు. శనివారమునాడు జర్మనీపై జరిపిన దాడులలో 9 జర్మను విమానాలు పడగొట్టుబడెను. ఆ రాత్రి బ్రెమెన్ రేవు పట్టణం మరల బాంబుల అగ్ని వర్షమునకు గురిచేయబడింది. అదివారంనాడు ప్రాంచి తీరముపై నంతటా వందలకొలది బ్రిటిషు విమానాలు విహరించి సావకాశముగ బాంబులు వర్షించినవి. వానిని యెదుర్చుటకు వొక్క శత్రు విమానమైనను రాలేదు. 30 వ తేదిన పట్టణములకూడ వందలకొలది బ్రిటిషు విమానములు జర్మనీపైకి చాల దాడులు జరిపి బ్రెమెన్, కీలు రేవునందలి నౌకా నిర్మాణశాలలపైను, ఇతర పారిశ్రామిక పట్టణములపైను బాంబులు వర్షించెను. అవి చాల నష్టముగల్గించినటుల జర్మనులుగూడ అంగీకరించిరి. బ్రెమెన్ రేవులో రెండు పెద్ద నౌకలు ముంచివేయబడెను. జర్మనులు యుద్ధ నౌకా శ్రయముగ నుపయోగించుకొనుచున్న బ్రెస్టు రేవుపై వేల కొలది బాంబులు వర్షించినవి. 2 వ తేదిన మెర్విల్ (ఫ్రాన్సు) యందలి విమానాశ్రయము భ్వంసమైనదని తెలిసెను.

26 వ తేదిన చాలొడ్డి శత్రు విమానములు మాత్రమే బ్రిటన్‌పైకి వచ్చినవి. తూర్పు ఆంగ్లియా జిల్లాలో అచ్చటవట స్వల్పముగ బాంబులు వేసి విగాని, అస్తికి ప్రాణములకు యెట్టి నష్టము కలుగలేదు. మరునాడు శుక్రవారంనాడు ఒక్కో విమానమాత్రమే ద్వి, స్కాట్లండు తూర్పు ప్రాంతంలో

బాంబులువేసి పోయినది. దానివలన చాల స్వల్పమగు నష్టముమాత్రమే కలిగింది. శనివారంనాడు ఇంగ్లండు తూర్పు భాగంలోని కొలది విమానాలు వచ్చినవి. వాని బాంబులవలన స్వల్పంగా నష్టముగలిగింది. అదివారంనాడు ఆసలు దాడులే లేవు.

మధ్య ప్రాచ్యంలోను, విరోపాలోను కల గత వారంలో 183 విమానములు పడగొట్టుబడెను. బ్రిటిషు విమానములలో 65 వరకు నష్టపడినవి.

ఆఫ్రికా - మధ్యధరా.

ఉత్తర ఆఫ్రికాలో (లిబియా) టూబ్రూకు దుర్గంలో పరిస్థితులేమీ మారలేదు. అవకాశం కలిగినపుడెల్ల దుర్గంలోని బ్రిటిషు సైన్యములు దాడుల నన్నిటిని తిరుగగొట్టుటయే గాక, తామే శత్రులపైబడి చాల నష్టముగలిగించుచున్నారు.

అలిసీనియాలో బ్రిటిషు సైన్యములు 27 వ తేదిన డిడె సాన్‌దని దాటి పడమటి తీరమునగల ఇటాలియను శిబిరములపైబడెను. 28 వ తేదిన బ్రిటిషు సైన్యములు జిమ్మానుండి ముందుకు సాగిపోయి డెస్సీ అను పట్టణమును ఆక్రమించినది. ఆక్రడ 600 ఇటాలియను సైనికులు 100 ఆఫ్రికనులు ఖైదీలుగ పట్టుబడిరి. 29 వ తేదిన గింబీదుర్గము గూడ బ్రిటిషు వశమయ్యెను. ఇటాలియను సేనానియగు జనరలు బెర్లిలో, జనరలు నాం, టోస్లీ నేవోలు చాలమంది చిన్న ఉద్యోగులతోను 3,000 సైనికులతోను ఖైదీలుగ పట్టుబడిరి.

ఇటాలియను విమానములు, మల్టాదీవిపై దాడులను అధికమొనర్చెను. 25 వ తేదిన 3 శత్రు విమానములు కూల్చివేయబడెను.

ఇటలీకి దక్షిణముగా, యుద్ధనౌకల రక్షణతో బ్రిటిషు విమానాలు 27 వ తేదిన ప్రయాణమొనర్చుచున్న ఇటాలియను సరకుల నౌకలను యెదిర్చి 20 వేల టన్నుల నౌకలను ముంచివేసెను.

28 వ తేది ఉదయం అలెక్సాండ్రీయా రేవుపై జర్మను విమానములు దాడి జరిపినవి. ఎక్కువ అస్త్రీ నష్టం కలుగలేదు కాని కొందరు ప్రజలు హతులైరి.

బ్రిటిషు విమానములు లిబియాలోని బెంహజీ రేవుపైను టోబ్రూకు రేవుపైను గూడ, బ్రిటిషు విమానములు పెద్ద దాడుల సాగించుచుండెను. గురువారమునాడు గజాబూపై సాగించిన దాడిలో 12 శత్రు విమానములు భ్వంసమొనర్చబడెను.

రష్యా.

రష్యాపై జర్మనీ, ఇటలీలేగాక, అక్ష రాజ్యముల నాశ్రయించుకొనియున్న మరొకరిన్ని యితర దేశములు గూడ ఈ వారము సోవియటు రష్యాపై యుద్ధము ప్రకటించినవి. సోవియటు విమానములు తమ పట్టణములపై దాడివచ్చి బాంబులు వేయచుండుటచే ఆత్మరక్షణకొరకు సోవియటు రష్యాపై యుద్ధమును సాగించుటకు నిశ్చయించితిమని ఫిన్లండు

ప్రభుత్వము ప్రకటించెను. తరువాత హంబరీ, అల్పేనియా, స్లోవాకియా దేశములు గూడ రష్యాపై యుద్ధము ప్రకటించెను.

బ్రిటిషు రాయబారియగు సర్ స్టాఫర్డు క్రిప్సగారును, రష్యాకు సహాయముగ పంపబడుచున్న యుద్ధ శాస్త్ర నిపుణులను 27 వ తేదిన మాస్కో చేరిరి. మాలటాపుగారు (రష్యా) విదేశాంగమంత్రివారి కాన్వోనమెంటు సగి తీసుకొని పోయిన సందర్భము చెప్పెను.

25 వ తేదీ బుధవారమునాడు, సోవియటు విమానదళము, బాల్టికు రాష్ట్రముల ప్రాంతములలో జర్మను సైనిక ప్రవాహముపై తీవ్రమగు దాడులు జరిపి ఆపారముగ నష్టము కల్పించెను. రష్యా ఆక్రమితముగ దక్షిణ పోలండులో ల్యూబ్లీన్ ప్రాంతమున సోవియటు సైన్యములు జర్మనుల నెదిర్చి వెనుకకు ఓడ్చెను. రుషియా సరిహద్దులలో సోవియటు సైన్యములు జర్మనుల పూర్తిగ నిరోధించి పూర్వదిన దాటి రాకుండ పూర్తిగ తిరుగగొట్టెను. 26 వ తేదిన సోవియటు విమానములు, రుషియాలో పెట్రోలు యంత్రాల యములుగల బుఖారెస్టు నగరముపై నను, పొలెనీ నగరం తీవ్రమగు దాడుల జరిపి అచటి నూనె యంత్రాలయముల పూర్తిగ ధ్వంసమునచ్చెను. ఈ దాడులచే రుషియా ప్రభుత్వం బుఖారెస్టును ఖాళీ చేసి 26 వ తేదిన రాజధానిని మరియొక ప్రాంతమునకు మార్చుకొనిరి. బాల్టికు సముద్రంలో రష్యను విమానములు రెండు శత్రు జలాంతర్గముల ముంచివేసెను. జర్మను అధికారులుగూడ పోరాటము కడు తీవ్రముగ నున్నదని అంగీకరించిరి. శుక్రవారమునాడు జర్మను సైన్యములు పోలండు సరిహద్దులదాటి, రష్యాలో “మిన్ స్కు” దుర్గమువైపునకు సాగివచ్చుచుండిరి. దక్షిణ పోలండుమీదుగా రష్యాలోని యుక్రేనియా ప్రధాన పట్టణమగు కీవు నగరముపైకి జనుచున్న జర్మను సైన్యములు ల్యూ, లక్ నగర ప్రాంతములలో రష్యనులచే నిలపివేయబడెను. విల్నా (బాల్టికు) రంగములో సోవియటు సైన్యములు వెనుకకు తగ్గవలసివచ్చెను. శనివారమునాడు చాలమంది రష్యను ఆకాశయోధులు రుషియాలో దిగి రనియ వారిలో చాలభాగము ఖైదీలుగ నుట్టుకొనబడిరినియు జర్మను అధికారులు ప్రకటించిరి. ఆదివారమునాడు జర్మను అధికారులు మొదటివారపు యుద్ధఫలితముల ప్రకటించుచు మిన్ స్కు ప్రాంతమున రష్యనులు వెనుకకు కొట్టిబడిరినియు ఈ పోరాటములో 4,000 రష్యను విమానములు, 2,233 టాంకులు, 40 వేల సైనికులు జర్మనులచే జీక్కిరినియు ప్రకటించిరి. తమకు 150 విమానములు పోయినవనిరి. బాల్కను ప్రాంతములో డుడూనదిన చాల ప్రదేశములలో దాటి ఉత్తర తీరమునగూడ ఆక్రమించితిమని వెల్లడించిరి. ఇదియన్నియు దాబులనియు తమవి 900 టాంకులు 500 విమానములు మాత్రమే పోయెనియు 30 వేల మంది జర్మనులు ఖైదీలుగ చిక్కిరినియు సోవియటు అధికారుల ప్రకటించిరి. మిన్ స్కు ప్రాంతమున ఉభయ పక్షములకు జరుగచున్న పోరాటమున 4,000 టాంకులు పయోగింపబడుచున్నవని సోవియటులు చెలిపిరి. మిన్ స్కును పట్టుకొని, అక్కడనుండి మాస్కో వైపునకు తమ సైన్యములు నడచుచున్నవని జర్మనులు ప్రకటించిరి. దక్షిణ పోలండులోని వింబర్గ పట్టణమును బాల్టికు రాష్ట్రములందలి లిబాచేవును బ్రుడూచేవును ఆక్రమించితిమని జర్మనులు 30 తేదిన ప్రకటించిరి.

విబర్గ రేవులో సైన్యముల దింపుటకు జర్మనులు ప్రయత్నించినదియు వానిని తిరుగగొట్టితిమనియు రష్యను అధికారులు చెలిపిరి.

దక్షిణ పోలండులో “నిలక్” నగరమును ఆక్రమించితిమని జర్మనులు ప్రకటించిరి. ఈనెల 1 వ తేదీ రాత్రి మాస్కో నగరంమీద మొదటి విమానదాడి జరిగెను. ఎక్కువ నష్టం మాత్రం జరుగలేదు. జర్మను దాడిని నిరోధించుటకుగాను జూలై 1 వ తేదిన స్టాలిన్ గారి ఆధ్వర్య తన దేశరక్షణ మంత్రివర్గ మొకటి యేర్పడెను. దానికి, స్వాధికారములును ఒసగబడెను. 30 వ తేదిన బాల్టికులలో రీగారేవును పట్టుకొంటిమని జర్మనులు వెల్లడించిరి.

బాల్టికు సముద్రంలో రష్యనులు 7 జర్మను జలాంతర్గముల ముంచిరి.

బెయోల్ స్టక్ ప్రాంతములో లక్షమంది రష్యను సైనికులను 400 టాంకులను, 300 పెద్ద ఫిరంగులను పట్టుకొంటిమని 2 వ తేదిన జర్మనులు ప్రకటించిరి.

టర్కీ-ఈరాక్-ఈరాన్.

టర్కీ-జర్మనీ ప్రభుత్వములు గావించుకొని మైత్రి యొడంబడికను, టర్కీ శాసనసభవారు జూన్ 25 వ తేదీని ఆమోదించి ధృవపరచిరి. ఆ సమయమున, టర్కీ విదేశాంగ మంత్రి శాసనసభలో ప్రసంగించుచు, ఈ యొడంబడిక వలన టర్కీకి ఇదివరకు ఇతర దేశములతోగల యొడంబడికలకు అందు ముఖ్యముగ టర్కీ-బ్రిటిషు మైత్రి యొడంబడికకు యే విధముగను భంగము గలిగింపదనియు, ఆ విషయమును ముందు స్పష్టపరచిన విషయమే. టర్కీ ప్రతినిధుల యొడంబడికను ఏర్పరుచుకొనిరినియును ప్రకటించెను. ఆ రెండ్రాజ్యములకు పోవుచున్న రెఫాఅను టర్కీ ప్రయాణీకుల నాకను 25 వ తేదీ రాత్రి విదేశ జలాంతర్గామి ముంచివేసెను. బహుశా అది ఇటాలియను జలాంతర్గామియని అనుకుంటున్నారు. ఇది టర్కీలో చాల అగ్రహమును గలుగజేసెను. విషీ ప్రభుత్వ మంత్రులలో నొకరగు బెనాయి మెసిక్ గారిని, 25 వ తేదిన టర్కీ రాజధానియగు అంక్రాయందు విమానమున దిగిరి. పెటెయిక్ నేనాని మెసిక్ గారిద్వారా టర్కీ ఆధ్యక్షులగు ఒనునూగారి కొక ప్రత్యేక సందేశమును పంపిరి. మెసిక్ గారు 27 వ తేదీని టర్కీ ప్రధాన మంత్రినిదూచి సంభాషించెను. టర్కీ పరిసరదీవుల యందు విహార మొనర్చుచున్న ఇనునూగారు తన విహారమును వదలుకొని 29 వ తేదిన అంక్రాయకు తిరిగివచ్చెను. టర్కీగుండ సిరియాలోని ఫ్రెంచి సైన్యములకు సహాయమును, ఆయుధసామగ్రిని పంపుటకు అనుమతిని గోరుటకుగాని మెసిక్ గారు వచ్చినటుల వదంతులు వ్యాపించుచున్నవి.

ఈరాక్ లో చేరియున్న ఈరాక్ తిరుగబాటుదారులు, తాము బస చేసియున్న “పెహటల్లు”ను వదలి వ్రేవేటు గృహములను అద్దెకు దీసుకొని వానిలో నుండవలెననియు పెహటలు లండుండరాదనియు భుత్తరువు చేసిరి. వీరిపై పోలీసు ‘నిఖాసు’ వచ్చించి జాగ్రత్తగ కనిపెట్టియుండుటకుగాని యుత్తరువు గావించబడెనని తెలియుచున్నవి.

ఈరాక్ ను ప్రభుత్వమును రష్యా బెడరించుచున్నదని జర్మనులు వ్యాపింపజేయుచున్న వదంతులు కేవలము నిరాధారములైనవనియు, ఈరాక్-రష్యా సంబంధములు చాల అన్యోన్యముగ నున్నవనియు, సోవియటు రెడియో ద్వారా రష్యను అధికారులు ప్రకటించిరి. సోవియటు అధికారులు, స్క్విర్స్ గారిని ఈరాక్ లో తమ రాయబారిగ నియమించిరి.

దార్దెనల్లును, బల్గేరియాను ఆక్రమించుకొనుటకు సోవియటు అధికారులు లక్ష్యించిరిని జర్మనులు వ్యాపింపజేయుచున్నవి.

చున్న వదంతులు అబద్ధములనియు, తా మటుకెప్పుడునుగోరి యుండలేదనియు సోవియటు అధికారులు ప్రకటించిరి.

తటస్థ రాజ్యములు.

మాడిడు (స్వేయిను రాజధాని) నగరమున, ప్రజలు బ్రిటిషు రాయబారి కార్యాలయము యెడట 25 వ తేదీన జరిపిన ప్రతికూలార్బాటములకు, బ్రిటిషు రాయబారి తీవ్ర మగు ఆక్షేపణను దెలిపి, స్వేయిను ప్రభుత్వమును హెచ్చరిం చెను. 28 వ తేదీన ప్రాంతో నేనాని, బ్రిటిషు రాయ బారితో మాటలాడుచు, ఈ ప్రతికూలార్బాటములను తమ ప్రభుత్వము తీవ్రముగ నిరసించినదనియు, నేరస్తులు శిక్షింప బడుదురనియు దెలిపి ఇకమీద నిట్టివి జరుగవని వాగ్దాన మొనర్చిరి.

స్వేయినుకు నూనె దిగుమతులకు బ్రిటిషు నాకాధికారులు అనుమతి వ్రతములను రద్దుచేసిరను వదంతి అసత్యమని బ్రిటిషు అధికారులు ఖండించిరి. స్వేయిను ప్రభుత్వ మంత్రు లలో నొకరును ఫలాంగ్ పక్షనాయకుడను ఆగు సీసర్ అర్రెసీగారు రష్యావై యధమున పాల్గొనుటకుగాను, వారిం టియరులుగ జేరవలసినదని ప్రజల నుద్బోధించిరి.

అయిర్లందునకు అయధ సామగ్రిని పంపు విషయమై తానాలోచించుచుంటిననియు, కాని మందుగుండు సామానును పంపుటకు మాత్రము అవకాశములేదనియు, సంయుక్త రాష్ట్ర అధ్యక్షుడగు రూజ్వెల్టు ప్రకటించెను. అయిర్లందు ప్రభుత్వాధ్యక్షుడగు డివెలరాగారు ప్రసంగించుచు, రోజులు గడచిన కొలదియు అయిర్లందునకు దాడి ఆపాయ మధిక మగుచున్నదనియు, ప్రజల తిప్పితిసుండియు నందుకు సిద్ధపడి యేర్పాటు లానర్చుకొనవలెననియు హెచ్చరించిరి.

నార్వేనుండి ఫిన్లండు యధరంగమునకు పోవుటకు జర్మను వైస్కములకు స్వీడను ప్రభుత్వము అనుమతి నొసగుట, తాట స్థ్యమునకు విరుద్ధమని, బ్రిటిషు ప్రభుత్వము స్వీడనును 26 వ తేదీన హెచ్చరించెను. వారతాలలోని విద్యార్థు లందరకును నిర్బంధముగ సైనిక శిక్షణ మొనగుట కుద్దేశింప బడిన శాసనములను స్వీడను శాసన సభవారు 26 వ తేదీ నామోదించిరి. తమ తాటస్థ్యగర్హితార్థము, స్వీడను దేశతీర సముద్రప్రాంతములలో మందు గనులు మాటుపెట్టబడెనని స్వీడను నాకానాఖాధికారులు ప్రకటించిరి.

అమెరికా సంయుక్త రాష్ట్రములు, అట్లాంటిక్.

సోవియటు అధికారులు, అమెరికా సంయుక్త రాష్ట్ర ములనుండి ఇంకను యెట్టి సహాయమును గోరియుండలేదని సంయుక్త రాష్ట్ర దేశీయరాంక సహాయ కార్యదర్శియగు సమ్మరు వెల్పుగారు 26 వ తేదీన ప్రకటించిరి. సోవియటు రాయబారియగు జోమస్క్విగారు 27 వ తేదీ రాత్రి సమ్మ రువెల్పుగారిని దర్శించి జర్మనుదాడిని గురించి తెలిపిరి. రష్యా వి సహాయముకోరినను సాధ్యమైనంతవరకు పూర్తిగ నొసగు టకు సంయుక్త రాష్ట్ర ప్రభుత్వము సిద్ధముగనున్నదని వెల్పు గారు వాగ్దాన మొనర్చిరి.

సంయుక్త రాష్ట్ర నాకాదళ శాఖవారు గత సంవత్స రారంభమునుండి యింతవరకు 72,340 లక్షల డాలర్ల ఖర్చుతో 2,831 నౌకల నిర్మించుటకు ఉత్తరువుల గావించిరి. అందులో 775 నౌకల నిర్మాణము పూర్తయ్యెను. ప్రస్తుతము సంయుక్త రాష్ట్ర నౌకా నిర్మాణశాలలలో 14 పెద్ద యధా నౌకలు, 24 జలాంతర్గాములు, 44 డిస్ట్రో యరులు నిర్మింపబడుచున్నవి. వైస్కేటు నౌకా నిర్మాణ శాలలలో మరి 3 పెద్ద యధా నౌకలు, 12 విమానవాహక యధా నౌకలు, 152 డిస్ట్రోయరులు, 14 పెద్ద కూయి

జరులు, 43 చిన్న కూయిజరులు, 51 జలాంతర్గాములు నిర్మింపబడుచున్నవి. అవిగాక మరి 8,940 లక్షల డాలర్ల ఖర్చుమీద, మరి 2,236 విమానములను, 19 చిన్న నౌక లను 7 వైనికుల రవాణా నౌకలను నిర్మించుటకు శాసనసభ వారు సౌమ్మును మంజూరుచేసిరి. వైనిక అవశ్యకతలకొరకు 1,038 కోట్ల డాలర్లను, సంయుక్త రాష్ట్ర శాసనసభ వారు 28 వ తేదీన మంజూరుచేసిరి. దీనిలో -- వైనికశాఖకు 13 వేల విమానముల నిర్మించుటకుగూడ విస్తృతుగలదు.

ఆకాశంలో వైనికులను తీసుకొనిపోగల 103 పెద్ద విమానములు, ఇంతవరకు అమెరికాలోని కంటెనీలు బ్రిటనుకు అందజేసెననియు, త్వరలోనే ఇంకనుచాల, అందజేయ బడుననియు ఎడ్వార్ గోరెలేగారు తెలిపిరి.

“నేషనలు ఎమర్జెన్సీ” విర్వడినటుల ప్రకటించవలసిన దని శాసనసభలను గోరుటకు సంయుక్త రాష్ట్ర అధికారులు శ్రవణమునాడు నిశ్చయించుకొనిరి. శాసనసభలీ ప్రకట నను గామించునెడల, సంయుక్త రాష్ట్ర వైస్కముల సెతర దేశములకు పంపుటకుగూడ రూజ్వెల్టు అధ్యక్షునకు అధికా రము లభించును.

సంయుక్త రాష్ట్రములలో జర్మనుల సౌమ్ముల బందుచేసినం దుకు ప్రతీకారంగా జర్మనీ అధికారులు 25 వ తేదీన, తమ దేశముననున్న అమెరికనులు తమ ఆస్తులను సౌమ్మును జర్మను అధికారుల అనుమతిలేనిది విక్రయించుకొనరాదని నిషే ధించిరి.

విషీ.

ఫ్రాన్సునందాక్రమించియున్న జర్మను వైనిక ఖర్చుల క్రింద విషీ ప్రభుత్వము చెల్లించవలసిన మొత్తమును యింత వరకువర సరికులలోగాక, బంగారురూపమున చెల్లించవలసిన దని జర్మను అధికారులు వత్తిడిచేయుచున్నారు. జర్మ నీతో సహకార మొనర్చుగోరువారికిగూడ, ఈ వత్తిడి చాల అసంతృప్తిని కలుగజేయుచున్నది. ఫ్రాన్సును ఆక్రమించి నపుడు రేవులలో ఖైదీలుగా పట్టుబడిన వారిలో 10 వేల మంది నావికులను విడుదలచేయుటకు జర్మనీ అంగీకరించెను. ఈ నావికులు, ఫ్రెంచి వర్తక నౌకలలో చనిగి ఉపయోగింప బడెదరు.

ఫ్రాన్సు గత వత్సరమున ఓడిపోవుటకు పూర్వము అంగ్ల వరాను వైస్కములకు సర్వ సేవాధిపతిగనున్న గాల్లికానేనాని, విషీ అధికారులచే అరెస్టుచేయబడి కారాగారమునం దుంచబడెను. అతడు ఇపు డెవటో తప్పించుక పారిపోయె నని జర్మనులు వ్యాపింపజేసిన వదంతులు నిరాధారమైనవని ఫ్రెంచి అధికారులు ప్రకటించిరి.

విషీ ప్రభుత్వము, సోవియటు రష్యాతో రాజ్యాంగ సం బంధముల తెలిపేనుకొని, సోవియటు రాయబారిని తమ దేశమునుండి వెడలిపొమ్మని ఉత్తరువు చేసిరి.

సిరియాలో, ఫ్రెంచి వైస్కముల (విషీ) ప్రతిఘటన రాను రాను హెచ్చుచున్నది. అందుచే మిత్రమండలి పురోగ మునము మెల్లగా సాగుచున్నది. మెర్జా ఆయుం ప్రాంతలో బ్రిటిషు వైస్కములు 25 వ తేదీన ఆక్రమించుకొనిన ప్రాంతముల బలపరుచుకొనినవి. బ్రిటిషు నౌకాదళమును పెద్ద ఫిరంగులును కలసి డామూరు రేవువై అగ్ని గుండ్రను వర్షించెను. ఆ రోజున జర్మను విమానములు డమాస్కును వైసను వికరు పట్టణము వైసను తీవ్రముగ దాడిని సాగించెను.

26 వ తేదీన బ్రిటిషు వైస్కములు స్వతంత్ర ఫ్రెంచి వైస్క ములు డమాస్కును నగరం దాటి ఉత్తరము 36 మారమున నున్న కాష్టరు పట్టణమును సమీపించిరి. 27 వ తేదీన

యుద్ధములో జయించడానికి జేయు కార్యములు.



వారులు తిరియందు వీరు బ్రిటిషు సామ్రాజ్యము తరఫున వాయు విమాన శిక్షణ పొందుటకుగాను నియమించబడిన వారు. వీరు శిక్షణ పూర్తిచేసుకొనుటకుగాను ఆస్ట్రేలియానుండి కానడా దేశమునకు వెళ్లుచున్నారు.

ప్రపంచములోని అన్ని భాగములనుండి ఈ శిక్షణ పొందుటకు మనుష్యులను తీసుకుంటున్నారు. ఇట్లు తయారుచేయడమువల్ల తొద్ది కాలములోనే బ్రహ్మాండమైన వాయు విమానదళము ఏర్పడుతుంది.

నైట్రాక్ పట్టణము ఆక్రమింపబడెను. శత్రు ప్రతిఘటన అధికముగుటచే బేరూట్ రేవువైపునకు మిత్రమండలి ఖరీగమనము మండముగనున్నదని, బ్రిటిషు అధికారులు 29 వ తేదిన ప్రకటించిరి. డెమాస్కస్ను ప్రాంతములో మూతము సాచాచి యారే మొదలగు మరికొన్ని పట్నము లాక్రమింపబడెను.

జర్మనులు సిరియాలో తమ చర్యల వింకను వదలలేదు, కొండరు జర్మను యుద్ధనిపుణులు టర్కీగుండ 28 వ తేదిన సిరియాకు వెళ్లిరి.

విషీ ప్రభుత్వ ఉత్తరభాగవలన సిరియాలో ఉనిచేయు చున్న నలుగురు ఫ్రెంచి సేనాదులు తమ పదవులనుండి తొలగింపబడిరి. పారిస్లో జర్మను ప్రతినిధియగు ఎటెల్లుగారు 25 వ తేదిన బర్లినువెళ్లిరి. సిరియాలో విషీ నైపుముల స్థితి చాల దుర్భరముగ నున్నదని, విషీ యధికారులు చెలిపిన వివరములను జర్మను అధికారులకు అందజేయుటకుగాని ఆతడు యీ ప్రయాణమును దలపెట్టెనని వదంతిగనున్నది.

సిరియాకు స్వాతంత్ర్యమొసగబడెననియు సిరియా ప్రజలకు తమ కుచితముని దోచిన రాజ్యాంగము నేర్పరుచుకొనవచ్చుననియు, స్వతంత్ర ఫ్రెంచిసాయకుడగు డిగాలీ తరఫున కాట్రూ సేనాని ప్రకటించెను.

దూరప్రాచ్యము.

రష్యా జర్మనీ యుద్ధము ప్రారంభమగుటవలన జపాను ప్రభుత్వ మీస్థితిలో తామెట్టి విధానమును అనుసరింప వలసి నదియు నిశ్చయించుకొనబోలకున్నారు. అందుచే, వైనా యుద్ధరంగములలో యుద్ధ కార్యక్రమము ఆస్ట్రేలియానుండి యిసది అని వైనా పైనికాధికారి యొకరు 26 వ తేదిన ప్రకటించెను.

జపానులో మంత్రీవర్గమువారు సైనిక శాఖాధికారులను అందరను సమావేశపరచి, కర్తవ్యమునుగురించి ప్రతిదినము సమావేశపరచి జరుపుచుండిరి 26 వ తేదిన ఇట్టి సమావేశము జరిగిన కిదన ప్రభుత్వాధికారియొకరు మాటలాడుచు రష్యా జర్మను సర్వామును గురించి ప్రస్తుతమునకెట్టి ప్రకటనయు గావించబడదని చెబినెను.

ఆస్ట్రేలియా రాజ్యము పలుకుబడి రష్యాలో ఖరీఫా సరిహద్దుగు యూరలు పర్వత శంఖుల దాటి ఆసియాలోనికి వ్యాపించునెడల చాల ఉపద్రవ కరమగు పరిస్థితు లేర్పడుననియు ఆస్ట్రేలియా రాజ్యములు ఇండియా, ఆస్ట్రేలియా, పర్షియా, ఈరాకు, సౌదీ ఆరేబియావై జపాను నాయకత్వమును అంగీకరింపవలెననియు కొకుమికోసింబక్ అను జపాను పత్రిక 28 వ తేదిన వ్రాసినది.

దక్షిణ చైనాలో షింగ్సువాక్ రేవును కొన్ని నెలలుగా ఆక్రమించియున్న జపాను నావికులు అవటి రహదారి సౌకర్యముల శిథిలపరచి, 26 వ తేదీ నారేవును ఖాళీచేసి విరిచి వెళ్లిరి. జపాను విమానములు 29 వ తేదిన చంకింగువై తీవ్రమగు విమానదాడి జరిగెను. ఆపుడు ఆచటనున్న బ్రిటిషు రాయబారి కార్యాలయమునె రెండు బాంబులు పడెను. కార్యాలయము శిథిలమయ్యెను. ఉద్యోగులలో కొందరుకు గాయములయ్యెను.

జపాను మంత్రీవర్గము జూలై 1 వ తేదిన జపాను చక్రవర్తి అభ్యక్షతను సమావేశమై జర్మను రష్యా సంగమము పట్ల తమ వైఖరిని నిర్ణయించుకొనిరి. ప్రధాన మంత్రినాయుగారును, విదేశాంగ మంత్రీ మట్సుకాగారును 2 వ తేదిన తమ విధానమును ప్రకటించిరి.

వైనాయందు జపానుచే నాకింగునం చేర్చరుపబడిన “కిలుబొమ్మ” ప్రభుత్వమును జర్మనీ, ఇటలీ, స్పెయిను, హంగరీ, ప్రభుత్వములంగీకరించెను.

నాకానవ్వుము.

27 వ తేదిన ఇంగ్లీషు ఛానలుగారు శత్రుల సరకుల నాక యొకటి ప్రయాణముచేయుచుండ బ్రిటిషు విమానము దీని నెదిర్చి ముంచివేసినది. అట్లాంటికు సముద్రంలో 28 వ తేదిన యిస్పరేటజ్ అను జర్మను నౌకను బ్రిటిషు నౌకలు పట్టుకొని, దానిలో గల 80 బ్రిటిషు కైదీలను విడిచి పెట్టిం చిరి. మార్చడజ్ అను బ్రిటిషు నౌక ఆమెరికానుండి సరకు లను కొందరు ఆమెరికను సైనికాధికారులను ప్రయాణికులను

యొక్కొంచుకొనివచ్చుచుండగా 26 వ తేదిన అట్లాంటిక్ సము ద్రములో శత్రుచర్యచే ముంచివేయబడెను. ఒక డచ్చి జలాంతర్గామి 26 వ తేదిన 7 000 టన్నుల నూనె నౌకను 5,000 టన్నుల సైన్స్ నౌకను ముంచివేసెను.

ఇటలీ.

ఇటలీలో శత్రుదేశములపండ్ల ప్రసరింపజేయబడు రేడియో వార్తల వినువారికి విధింపబడు శిక్షలను మూడు రెట్లు పెంచిం చుచు ఇటాలియను అధికారులు ఉత్తరువు గావించిరి.

రషియాలో యుద్ధం.

విమానాలు, టాంకులు తీవ్రంగా పోరాడుట.

ఆధునిక యుద్ధ పద్ధతులయందు సరిసమానంగా తరిగి డయిన రెండు పెద్ద సైన్యాలు రషియాలో అతితీవ్రంగా పోరాడుచున్నాయి విమానాలు, టాంకులు (ఫిరంగి మాటా రులు), ఫిర్కగులు, సైనికులు డిశాన్సువి. 1,500 మైళ్ల పొడవున యుద్ధరంగం వ్యాపించియున్నది. అందుచే ఉభయ పక్షములవారు ప్రకటించు వార్తలు పకస్సర విరుద్ధంగా ఉండుట సహజం. దాడిచచ్చిన శత్రువును ప్రతి ఆంగుళం మేరను రషియను సేనలు ఎదుర్కొనుచున్నవి. జర్మను సైనికాధికారులు అతినిదానంగా ఆనవసరమయిన ఆశలు పెట్టుకోకుండా పరిస్థితులను గమనిస్తున్నారని బెర్లిను వార్త తెల్పుచున్నది.

నాల్గొ ముఖ్య యుద్ధ రంగాలు.

రషియాపై దాడియందు జర్మను సేనలు నాల్గు స్థాన ములను ఆక్రమించు నుద్దేశించినవి:—(1) రెనిస్ట్రాడు నగరం—ఉత్తరమున క్రోస్నటాటు నౌకాదళ కేంద్రంతో కలసియుంది, (2) మాస్కో నగరం—రషియా ముఖ్యపట్నం దేశానికి నాభిస్థానం వంటిది, (3) కీవ్—గోధుమపంటకు ప్రసిద్ధిచెందిన యొకరైసు రాష్ట్ర ముఖ్యపట్నం, (4) నల్లసముద్రతీరమునందున్న ఒడెస్స. అది వశమయినచో బాకునుండి వచ్చు వమురుగొట్టాముల చివరనున్న బాటుం రేవు స్థలంకూడ వశపరచుకొనుట సులభమగును. దక్షిణ మున జర్మను సేనలతో కలసి రుమేనియా హంగేరీ సేనలు గూడ బలవంతాన యుద్ధం చేయుచున్నప్పటికి కీవు వైపుగాని, ఒడెస్సావరకుగాని రాజాలకపోయినవి. జర్మనులు నిర్లక్ష్యంగా యుద్ధరంగంలోనికి అనేక టాంకులను కుంపుచు న్నారు. అవి కార్పేతియా కొండలను ఎగుడు దిగుడు నేలలనుగాని బగ్, చూతు, సీయస్టరు పెద్ద నదులనుగాని సులభంగా దాటులేకుండా ఉన్నాయి. అందుకు అట్టే ముందుకి పోజాలకున్నాయి. రషియా సేనలూ పెద్దది బల మైనది దక్షిణమునందే యుంబబడ్డది. ఏమంటే, అచటి గోధుమపంట, వమురుగనులపై నే పొట్లరు దృష్టిగలదు.

రషియనుల తిరుగు దాడి.

లాంబ్ర (రెంబర్ట్) నగరంనుండి దక్షిణమున నల్లసముద్రం వరకు నాజీ దాడిని రషియనులు అరికట్టిరి. బ్రెస్టులిటో విస్కును మున్నుగదే వశపరచుకొని, యిటీవలనే గొడ్డి వశపరచుకొన్నను లాభంలేక పోయింది. వమురుకొరకు జరిగే యుద్ధంలో రషియనులుగూడ తమవంతు చెబ్బివేసిరి. రష్యా విమానాలు రుమేనియా ముఖ్యపట్ను ముపై బాంబులువేసి అచటి ప్రభుత్వమును మరోచోటికి తరిమివేయుటకాక ప్రియో

స్టియందున్న వమురుగనులను కాల్చివేసినవి; జర్మనీకిపోనున్న వశపురుపడవలను రుమేనియా రేవుస్థలముగు కాంప్టైజా యందు రషియనుబాంబులు తగులపెట్టినవి. బాల్కను రాజ్య ములు జర్మనుల వశమయిన తరువాత ఇంగ్లాండుపై దాడి సలుపుటకు తగినంత వమురు సైన్స్ జర్మనీకి గలదంటారు. నల్ల

సముద్రంనుండి విడియాటికు సముద్రం కొనను గ్రీసులోనున్న ట్రయస్టా రేవువరకు రస్తా విర్బడినందున జర్మనులకు 30 లక్షల టన్నుల వమురు లభింపగలదు. అంతేకాక యితర దేశాలనుండి తత్వ్యమగు సరకు 110 లక్షల టన్నులు చేకూరును. కాని రషియాలోని కాకసను వమురు గనులు వశపరచుకొన్నచో సాలీన 300 లక్షల టన్నుల వమురు లభింప గలదు. అయితే యీ గనులను చెడగొట్టుకొంటా రషియా యధాతథంగా శత్రువులకు విడిచిపెట్టునా? అని చెడగొట్టు బడినచో బాగుచేసుకొనుటకు ఏదాది పట్టును. ఈలాగా రుమేనియా వమురు గనులు చెడకుండా యుండుట జర్మనీకి ఎంతో ఆవసరం. అది యున్నచోట్ల రషియనులు నిరంతరం బాంబులువేయుచున్నారు. ఇరిగాని చెడిపోయినచో జర్మనులు రషియాలో విమి గెలువదలచిరో అంతయు యిచట గోల్పోయెదరు.

ఉత్తర రంగమునందు నేల సదునుగ నుండును. కావున జర్మనుల కనుకూలంగా నుండును. రషియా సేనగూడ అచట కొంతెం సీరసగ నుంది. రెనిస్ట్రాడును జర్మనులు బెడలించుచున్నారు; లిథునియా ముఖ్యమగు కానాసును, లాట్వియా ముఖ్యపట్నుమగు రీగాను జర్మనులు వశపరచుకొనిరి. ఆర్కిటికు సముద్రతీరమునకు పోయిన జర్మను సేనలకు రషియాపై యుద్ధం ప్రకటించిన ఫిన్లాండు తోడ్పడుచున్నది. నార్వేనుండి ఫిన్లాండుకు జర్మను సేనలు తమ దేశం మీదుగ పోవుటకు మధ్యనున్న స్వీడను అంగీకరించెను. రెనిస్ట్రాడుపై జర్మనులు విమాన దాడి సలిపినందుకు బదులుగ, రషియను విమానాలు ఫిన్లాండు ముఖ్యపట్నుమగు హెల్సింకి నగరంపై దాడి సలిపినవి. రెనిస్ట్రాడు శత్రు వశమయినచో రషియను బాల్టికు నౌకాదళం లాంఘిపోయినట్లే. కావున రషియా రెనిస్ట్రాడును కాపాడుట యందు ఎక్కువ శ్రద్ధ వహించును.

మింగుర యుద్ధరంగం.

లిథునియా రాష్ట్రంయొక్క పూర్వ ముఖ్యపట్నుమగు విల్మాను వశపరచుకొన్న జర్మను సేనలు విలస్కు, స్కోరెం స్కు, మాస్కో నగరములపైకి వచ్చుచున్నవి. మొత్తంపైన

200 మైళ్ళు ముందునకు వచ్చినవి. జర్మనుల ఆయుధ మోటారు దళ మొకటి మింస్కు వైపు ముందునకు త్రోసు కొనివచ్చినది కాని అంతమాతమున రషియను రక్షణశ్రేణి చెదరినట్లు లేదు. రషియనులు తిరుగు దాడిసలిపి శిక్షించిరి. ముందువచ్చిన టాంకు దళమును, మూలశిబిరంతో నున్న నైన్వాసికి కలుపనెంచుచున్న కాల్బులముతో శీవయద్ధము కొనసాగుచున్నదనియు, చాల నష్టపరచితిమనియు రషియనులు ప్రకటించిరి.

మాస్కో నగరంపై శీవముగు దాడిసలిపి యద్ధఫలితం తెల్పాలని జర్మనులు ప్రయత్నింపవచ్చును. అందుకని రషియనులు ప్రక్కబలంగా నుంచుకున్న వైనికదళములపై అకస్మాత్తుగ జర్మనులు దాడి సలుపవచ్చును. మింస్కుపై దాడికిదే వృద్ధేశం. అవట 4,000 టాంకులు పోరాడుచున్నవి. కీపు జిల్లాలో శీవయద్ధంకూడ యిందు నిమిత్తమే.

రషియను సేనలు యంతవరకు బాగానే పోరుచున్నవి. కాని వారి విమానాలు జర్మను నైన్వాల వెనుకకుపోయి ఖాంబులు వేయుట ఎక్కువగ జరుగనందున మంచి ఫలితం చేపూరలేదు. భూమిపైనున్న భవనములపైగాని, యంత్రాలపైగాని ఖాంబులు వేయునపుడు అవి బరువైనవి వెంటనే నాశనం చేయునట్టివిగా నుండవలెను. అయినా జర్మనుల ప్రకటన పూర్తిగ నిజమునకోడానికి వీలులేదు. ఈ ప్రకటన చేస్తూ, చేస్తూ అంటూ, వారం రోజులు ఆలశ్యంగా ప్రకటించేరు. తమవి 150 విమానాలు పోగా రషియావి 4,000 పోయి

నాయని, రషియా టాంకులు 2,233 పోయినాయని చెప్పేరు. 40,000 మంది ఖాదీలు పట్టుబడ్డారన్నారు. జర్మను సబుమెరైనులు, నౌకలు రషియా నౌకాదళంపై యుద్ధం చేసినవనియు, బాల్టికు తూర్పు సముద్రంలోమందుగని తగిలి ఒక రషియను యద్ధ నౌక మునిగిందనియు, మ్యాంగోర్క్యాయను క్రాయిజరు చెడినదనియు ప్రకటించేరు. ఒక జర్మను సబుమెరైను రెండు రషియా సబుమెరైనులను చెడగొట్టింది. జర్మను మోటారు టార్పెడో పడవలు రెండు యుద్ధనౌకలను, ఒక జలాంతర్గామిని ముంచినవి. కాంట్టెంజారేపుపై దాడి వచ్చిన రెండు రషియను యద్ధనౌకలు తీరపు ఫిరంగులచే తరిమివేయబడినవి. కొంచెం సేపట్లో ఒకటి వేలిపోయింది, ఇంకోటి పారిపోయింది. ఇట్లా ప్రకటించిన జర్మను ప్రకటనలో యథార్థం తెలియడానికి రషియా ప్రకటనలు చదవాలి. నల్లసముద్రంలోను, రీగా చేరువను నౌకలను నష్టపావులేగాక, జర్మనులు వందలకొలది విమానాలు వేల కొలది టాంకులను నష్టపడిరని వారు తెలిపిరి.

రషియా అధ్యక్షుడుగ స్టాలిను 3 వ రేదీన తమ ప్రజలను హెచ్చరిస్తూ చేసిన ప్రకటనలో లితునియా, లాట్వియాలో చాలా భాగం, వైబురప్యా పశ్చిమ భాగం, యుక్రేను పశ్చిమ భాగం కొంతవరకు జర్మను లాక్రమించిరని తెలిపిరి. కొన్ని నగరాలలో రష్యను సేనలు లొంగిపోవలసినవైనవిగా చూడాలి. కాని వెనుక నెపోలియనువర యిపుడు పొట్లరు కూడా ఓడిపోవునని.

జపాను భయం.

రష్యా - జర్మనీ యద్ధం ఏమగునో ?

తమకు సంబంధం లేనట్లు ఊరుకోజాలదు.

రష్యా - జర్మనీ యద్ధం గత నెల 22 వ రేదీన ప్రారంభం కాగా, యీ నెల 2 వ రేదీనవరకు జపాను తన వైఖరి నిర్ణయించుకొన జాలక పోయెను. అప్పుడైన స్పష్టంగా ఏమి చేయదలచెనో తెప్పలేదు. చక్రవర్తి అధ్యక్షతను జపాను సామ్రాజ్య సభ జరిగిన పిదప విదేశాంగ మంత్రి మట్సుకోకాగారి ప్రకటనలో “జపాను తయారుగానుండి శ్రద్ధగ యద్ధ పరిస్థితులను పరికించుచుండును” అని చెప్పిరి. జర్మనీ-రష్యా యద్ధం ఆ రెండు దేశాలకే సంబంధించినదని ఊరుకో జాలమని కూడా ఆనిరి. జపాను యితరులను అనుకరింపక తలచినపని చేసి తీరునని ప్రధాని కోనాయిగారు సూచించిరి. జపాను అధికార రీత్యా గావించిన యీ ప్రకటనకు పూర్వమే జర్మను, ఇటలీ రాజ్యాలు నాంకింగులో జపాను ప్రతిష్టించిన బూటకం ప్రభుత్వమును గుర్తించుచు ప్రకటించేయి. ఇది జపాను కోరిక పైనే జరిగియుంటే యిందుకు బదులుగ జర్మనీకోర్కెను జపాను మన్నించవలసియుండును.

జపాను చాల అందోళన పడుచున్నదనుటకు ఎన్నో నిదర్శనములు గలవు. అనుదినం మంత్రుల సమావేశములు, ప్రిన్సు కోనాయి ప్రధాని చక్రవర్తిని తరుచుచూచుట, పత్రికా విలేఖరుల సభ యందు ప్రశ్నలకు అందకుండా జవాబులు చెప్పుట జరుగుచుండెను. జపాను రేడియో ప్రకటనలు జర్మనీ కనుకూలంగా లేవు. పొట్లరు రషియాపైబడుట జపానుకి ఎక్కువ భయంగా ఉండనియు, అది మిత్రమండలిలో చేరినా చేరవచ్చనియు అమెరికాకు వార్తవచ్చెను; లండనులోనున్న జపాను ప్రముఖుడొకడు అది నిజమనెను. పొట్లరు విషయమున యంతవరకుగల భ్రమ తొలగిందో లేదో కాని యీ

యద్ధం ప్రారంభం నుండియు జపాను పత్రికలు “జపాను ప్రపంచ శాంతి నే కోరుచున్నది. తూర్పు ఆసియా ఖండమున నూతన వ్యవస్థ స్థాపింప స్థిరనిశ్చయం చేసుకుంది” అని వ్రాస్తూనే ఉన్నాయి. రష్యా రాజ్య భాగములను తమ సైనిక శిబిరాలుగా ఇంగ్లాండు అమెరికా ఉపయోగించినచో జపాను రక్షణకు ముప్పు కలుగునని భయంకూడా గలదు. అట్టి భయం ఉండబట్టే జపాను దోపిడి చేసే బుద్ధి తగ్గి, దక్షిణదాడి నిలిపియుంచునగాని, జర్మనితో చేరి రషియాకు హాని కలిగించాలని తొందరపడదు.

గత నెప్టంబరు మాసంలో జాపాను అక్షరాజ్యాలతో (జర్మనీ ఇటలీలు) ఒడంబడిక సంతకంచేసింది. ఇపుడున్న యూరోపుయద్ధం నీనా యద్ధములందు నిమగ్నం కాకుండా ఉన్న దేశాలేవయినా, యీ ఒడంబడిక సంతకంచేసిన మూడు రాజ్యాలలో దేనిపై పడినా తక్కినరెండు ఆ మూడో రాజ్యానికి సహాయంగా యుద్ధానికి దిగవలెనని ఆ ఒడంబడికలో గలదు. ఏప్రిలు 13 వ రేదీన, జాపాను రష్యాతో ప్రత్యేకంగా ఒక ఒడంబడిక చేసుకుంది: “ఈ రెండు రాజ్యాలలో దేనిపై యితర దేశాలేవయిన యుద్ధానికి వస్తే, రెండోది ఆ యద్ధకాలమునందు తటస్థంగా ఉండును” అని ఇందు కలదు. ఇపుడు జాపాను ఏమిచేయును? వెంటనే ఏమి నిర్ణయం చేయక, వేచియుండగలదు.

దూరప్రాప్యంలో.

డచ్చి తూర్పు దీవులలో పరిస్థితులెట్లున్నవి? ఈ దేశంతో జపాను ప్రారంభించిన రాయబారాలు తెగిపోవడంచేత అనేక ఊహలకు అవకాశంగలదు. అకస్మాత్తుగా రాయ

బాగాలు నిలచిపోవుట జర్జనీ ఒత్తిడినుండే అని కొందరంటున్నారు. జపానులో అతివాదవర్గంవారు యీ చర్చలు మానమని ప్రభుత్వాన్ని ఒత్తిడి చేసియుండవచ్చును. రషియా-జర్జనీ యుద్ధం వచ్చినందున పరిస్థితులు మారినవి. తూర్పు దిపులపై జపాను దాడి వెడలినచో ఇంగ్లాండు డచ్చి దిపులకు లోడుగా పోవునని జపానులో పెద్దలు గుర్తించియుండురు. “అన్యోన్య సంపదాభి వృద్ధివర్గము”నందు చేరుచుని జాపాను తూర్పు దేశాలన్నిటిని కోరుచున్నది. కాని తానే నాకత్వము వహింపగోరుచున్నది. అన్యోన్యతకు ముఖ్యం అధిక సంఖ్యతయనియు, ఒకరుయింకొకరికన్న పెద్దలు, ఎక్కువవారన్న భావం ఉండరాదను విషయం జాపాను మరచిపోతున్నది. జర్జనీకి సరికు సంఖ్య అధికంచేయు ఒడంబడిక దేనికి తామంగీకరించమని డచ్చి తూర్పు దిపుల ప్రభుత్వం స్పష్టంగా తెలిపింది. అందుచే యిపుడు ఊరుకోడం మంచిదని జపాను తెలుసుకుంది. అయినా జపానులో మితవాద పత్రక యొకటి జర్జను దురాశలగూర్చి విమర్శిస్తు “ఇండియా, ఆస్ట్రేలియా, ఇరాను, ఇరాకు, సాఫ్రడి ఆరేబియా. ఉరల్ పర్వతాలకు తూర్పున ఉన్న రషియా ప్రాంతాలన్నిటిపై జపాను యజమాన్యమును జర్జనీ ఏల అంగీకరింపరాదు” అని ప్రశ్నించుట వింతగనున్నది. ఆసియా ఖండంలో ఉన్న రషియా నాక్రమించాలను జర్జను ఆశలగాంచి జపాను భయపడుచున్నదని దీనిబట్టి తెలియగలదు.

ప్రాచ్య దేశాలకు ముప్పు.

రషియాపై జర్జనుదాడి ఇండియాకు యధాధమును తెలియజేయుచున్నది. నియంతలపాలన క్రిందనున్న యీ రెండు దేశాల తత్వాలు వేరని భాసిలియుటకు తెలుసు. జర్జనీలోని నేషనలు ఫోషలిస్టు పార్టీ చేసినన్ని ఘోరా న్యాయాలు, మతవిరుద్ధ కార్యాలు అమానుషత్వం అధికారంలో ఉన్న పార్టీ యింకోటిది యేదేశంలోను చేయదని గుర్తించిరి. మధ్యప్రాచ్య దేశములందు యుద్ధంలో రషియా ఎట్టి జోక్యం కలిగిండుకానక తన హద్దులలోనే యుండెను. జర్జనీ అధికారంవస్తే తమ దేశాలు నిర్దాక్షిణ్యంగా దోచబడునని ఆదేశాలెరుంగును. జర్జను నైన్యాలకు అడ్డులేదు. అవి అజేయములని ఒక వదంతి గలదు. కాని ఇంగ్లాండును ఓడించుట కష్టమని తెలుసుకొని, మధ్య ప్రాచ్యమున బాగా దెబ్బతిన్న పిమ్మటనే జర్జనీ రషియాపై దాడి ప్రారంభించిందని మరచిపోరాదు. దుర

దృష్ట వశాత్తు రషియా జర్జనీని ఓడించలేక పోలేకూడా (అల్లు జరుగనేరదు) నాజీలు చాల నైస్సమును యుద్ధ సామగ్రిని గోల్పోయి చివరకు చాల బలహీనమగుదురు. చమురుగనులు మురిస్తున్న, పెద్ద స్కీము అమలు జరిపిలేగాని చమురు, యితర వస్తువుల స్పష్ట చాలదు. ఈ పునరుద్ధరణ కార్యమునకు జర్జనీ తీసుకొను గడువులో, ఇంగ్లాండు అమెరికా సహాయమును పూర్తిగపొంది దేశ రక్షణ యోధులు దిట్టపరచుకొనుటకు మంచి అవకాశ మేర్పడును. కొంతకాలానికి రష్యా ఓడిపోలే జర్జనీ యింకా తూర్పునకు, దక్షిణానికి చొచ్చుకపోగలదు. అందువలన జర్జనీ శక్తి మరింత తగ్గిపోయి, జర్జనులు కలగంటున్న బ్రిటనుపై విజయం మరింతదూరమగును.

అమెరికా సహాయం : నాక్కుగారి ఉపన్యాసము.

అమెరికా నాకాదళ కార్యదర్శి కర్నలు నాక్కుగారు మరో గంభీరోపన్యాసము నొసంగిరి. “అట్లాంటికు సముద్రంలో జర్జనీ స్వక్కులేకుండా తరిమివేయుటకిదే సమయం. ఇప్పుడే చెబ్బుకొట్టాలి” అని వారనిరి. నేటి యుద్ధ ఫలితమును తేల్చుటకు అనుకూలంగా యీ జర్జను-రష్యా యుద్ధమును దేముడు తెచ్చివెట్టేడని ఆతడనెను. “అమెరికా తనకుగల ప్రమాదమును గుర్తించి, తాను చేయవలసిన త్యాగమెంతో తెలుసుకోవాలి. బ్రిటిషువారితో సరిసమానంగా కంటతడిపెట్టి, చెమటూడ్చి, రక్తం ధారపోసి, నాగరిక ప్రబంధమంతకు నాజీ శక్తి వ్యాపించకుండా ఆరికట్టాలి.”

బ్రిటిషువారి నాకా నష్టములగూర్చి నాక్కుగారు తెలిపిన సంఖ్యలుచూస్తే, యుద్ధ వాతలు, మర ఫిరంగులు, మందుగుండును ఇంగ్లాండు అమెరికాలు అధినివేశ రాజ్యములు ఎక్కువగా తయారు చేయుటకెంత కష్టపడవాలో తెలియగలదు. “ఈ నష్టాలు కొనసాగనిచ్చినచో దీనికంతా ఒక టే అంతం గలదు. —పొట్టరు విజయమొందినచో ప్రపంచమంతటపై అధికారం వెలాయిస్తాడు.” అందుకే అట్లాంటికు సముద్రంనుండి జర్జనీ ముప్పు తొలగించుటకు అమెరికా నాకాదళమును ఉపయోగించుట మరింత అవసరమగుచున్నదనిరి. నాక్కుగారి యీ ప్రకటన రూజువెల్టుగారు తలపెట్టిన ఘనమగు సహాయ కార్యములకు అంకురార్పణగ ఎంబబడుచున్నది.

సిరియాలో విజయ ఫరంపర

సిరియాలో డామస్కునునగరం పట్టుబడిన తరువాత, వెంటనే పుత్తరమునపున్న ముఖ్యపట్నమగు హెమామ్నుపై మిత్రమండలి దాడి ప్రారంభమైనది. ముందు నెడ్జియా తరువాత నైబ్రుకు బ్రిటిషువారి వశమైనవి. నైబ్రుకు డామస్కునునకు ఈశాన్యంగా రిరీ మైళ్ల దూరంలో వుంది. అక్కడికి హెమామ్ను అంతేదూరం. విషీ నేనలు సముద్ర తీరాన ఎదురు తిరుగుచున్నవి. కాని మిత్రమండలి నేన నెమ్మదిగ ముందుకు పోతున్నది. బైరూటుపై యీవారం రాయలు విమానాలు రెండు తీవ్రమగు దాడులు సలిపి, ఎదురుతిరుగులే ఏమిగూడ బైరూటువాసులకు చవిచూపేయి. బ్రిటిషు నేనలు పార్తెరా నగరం చుట్టే ముట్టయి. అది లొంగిపోక తప్పదు.

సిరియా ప్రజలు విషీ నేనలు మరలిపోవాలని కోరుచు, తరుచు తిరుగుబాటు చేయుచున్నారు. ఈజిప్టుకున్న స్వాతంత్ర్యం సిరియా ప్రజల కిస్తామని బ్రిటిషువారు వాగ్దానం చేసేరు. సిరియా ప్రభుత్వోద్యోగులను యథాశకారం వనులు కొనసాగించమని ప్రోత్సాహంచేసేరు. మిత్రమండలి వారి ప్రకటనలను అమలు జరుపుటకుగాను, ఆ సిరియాను ఆక్రమించిన నేనలకును సిరియా ప్రభుత్వమునకు ఎక్కువ అన్యోన్యత యుండునట్లు చర్చా సంవర్కము ఏర్పాటు చేయబడును. భావి స్థితిగూడ చర్చలు జరుగును. సిరియా నంతను ఆక్రమించి ఫ్రెంచి మాండెటరీనుండి తప్పించిన పిమ్మట ప్రజలే స్వాధికారం వహించి యిష్టంవచ్చిన రాజ్యాంగ విధానం నిర్ణయించుకొనుట కంగీకరించుట ఒడం

బడిక చేసుకుంటామని జనరలు కాటాక్సుగారు (స్వతంత్ర ఫ్రెంచి సేనాని) సిరియా ప్రధానికి ఉత్తరం వ్రాసెను.

అదివరకు మంత్రిగనుండిన కేప్టును ఆలివరు లిటిలుసిను గారు, మధ్య ప్రాచ్యమునందు బ్రిటిషు మంత్రివర్గ ప్రతినిధిగా నియమించబడిరి. ఈతడు కైరో నగరంలో స్థావరంగా వుండి, మధ్యప్రాచ్య సేనాధిపతికి రాజకీయ పరిపాలనా బాధ్యతలను తొలగించి ఆ పనులను తాను నిర్వహించుచుండు

ను. ఆక్రమిత ప్రాంతాల పరిపాలనాకార్యం, ప్రచారకార్యము, స్వతంత్ర ఫ్రెంచి రాజ్యము అభిసేనియా వ్యవహారాలలో సూచింపులును చేయుచుండును. ఇదివరకు యీ కార్యభారమంతా సర్ ఆర్చిబాల్డు వావెలు సేనాని పై నుండెను. పని చాల ఎక్కువైనందున వీరు ఇండియా సేనాధిపతిగావచ్చి, ఇక్కడనున్న సేనాధిపతి సర్ క్లాడు అపిసరెకుగారు మధ్యప్రాచ్య దేశ సేనాధిపతిగ పోయిరి.

ఇటలీ పరాజితులు మరికొందరు.

అభిసేనియాలో యింకా కొందరు ఇటలీ సేనానాయకులు విగ్రహియిస్తున్నారు. వ్రాత సేనానాయకుని వరు వడి ననుసరించి వారును బ్రిటిషువారికి లొంగిపోవుచున్నారు. జనరలు బార్బిల్లోగారు సోమలిలాండులో ఇటలీ సేనానాయకుడు, చించిన్కాకమించిన బ్రిటిషు సేనకు వశమయ్యెను. వానితోబాటు ఒక ఇటాలియను బ్రిగేడియరు, 245 ఉద్యోగులు, 1,941 సైనికులు, 841 అస్కారిలు ఖైదీలుగ పట్టుబడిరి. బ్రిటిషువారిపుడు అభిసేనియా అంతకు యజమానులుగా నున్నారు. ముసోలినికీ అన్యాయార్జిత సామ్రా

జ్యమును వదిలించిన కీర్తి జనరలు వావెలు కన్నుంగుహామగల్గకు డక్కినది.

లిబియాలో మార్చేమి లేదు. కాని రాయలు విమానదళం కాపలాకాస్తు నే ఉంది. బెంహజి, టిపాలిలపై దాడి చేసి చాల శత్రువాకలను నాశనంచేసినవి. రషియాల్లా జర్మనీ చేతినిండా ఉని కల్పించుకొన్నందున, సిరనైకాయందు మనం ముందంజవేసి శత్రునాశనం చేయాలని సైనిక విలేఖరులు తెల్పుచున్నారు.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]